

Suppliment tal-Gazzetta tal-Gvern ta' Malta, Nru. 20,742, 26 ta' Novembru, 2021

Taqsimha B

A.L. 462 tal-2021

**ATT DWAR L-IMPIEGI U R-RELAZZJONIJIET
INDUSTRIJALI
(KAP. 452)**

**Ordni tal-2021 dwar *Standard* Nazzjonali dwar
l-Inqas Paga Nazzjonali**

BIS-SAHHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru fl-Uffiċċju tal-Prim Ministru, fuq ir-rakkomandazzjoni tal-Bord dwar ir-Relazzjonijiet dwar l-Impiegi, għamel dan l-ordni li ġej:-

1. (1) It-titolu ta' dan l-ordni hu l-Ordni tal-2021 dwar *Standard* Nazzjonali dwar l-Inqas Paga Nazzjonali. Titolu u bidu fis-sehh.

(2) Dan l-ordni għandu jidhol fis-sehh fl-1 ta' Jannar 2022.

2. L-inqas paga nazzjonali fil-ġimgħa għal ġimgħa normali ta' xogħol għandha tkun kif ġej: L-inqas paga nazzjonali.

Ta' età 18-il sena u fuqhom€182.83

Ta' età 17-il sena€176.05

Taħt is-17-il sena€173.21

3. L-inqas paga nazzjonali ta' impjegati *part-time* għandha tkun ikkalkulata *pro rata* bl-istess rata fis-siegha ta' impjegat komparabbli *whole-time* li tkun tapplika skont l-inqas paga tal-Ordni dwar Kunsill tal-Pagi li Jirregola l-Pagi rilevanti, jew f'kazijiet fejn Ordni dwar Kunsill tal-Pagi li Jirregola l-Pagi ma tkunx tapplika, b'rata fis-siegha li ma tkunx anqas mill-Inqas Paga Nazzjonali *Standard* li tkun tapplika, kif stabbilita skont l-artikolu preċedenti u diviża b'erbgħin (40). Impjegati *part-time*.

4. Meta xi Ordni dwar Kunsill tal-Pagi li Jirregola l-Pagi jkun japplika għal xi impjegat, il-pagi li jithallsu lil dak l-impjegat fir-rigward tal-2022 ma għandhomx ikunu anqas minn dawk stabbiliti b'dak l-Ordni dwar Kunsill tal-Pagi li Jirregola l-Pagi applikabbli għal 2021, aġġustat għall-għoli tal-ħajja b'xi żjidiet ta' pagi dikjarati bhala li jkunu ġeneralment japplikaw għall-impjegati *whole-time* kollha skont l-artikolu 8 tal-Att dwar l-Impiegi u r-Relazzjonijiet Industrijali, jew b'xi židiet fil-paga għall-għoli tal-ħajja stabbilita b'xi ordni ta' *standard* nazzjonali applikabbli fir-rigward tal-2022. Kunsilli tal-Pagi Ordnijiet dwar li jirregolaw il-Pagi.
Kap. 452.